

# سريزه

## مخينه

د ژوند د مهارتونو درسي پلان (کريکولم) د (LEP) Low English Proficiency، په انگليسي ژبه کم تسلط) لرونکو زده کوونکو لپاره جوړ شوی، تر څو په متحده ايالتونو کې سازگاري، فعاليتونو او پرمختگ لپاره د اړين وړ مهارتونو نه ترلاسه کړي. دا کريکولم د بنوونکو لپاره د مرستندويي وسيله په توگه کار کوي، تر څو د انگليسي ژبې له زده کوونکو سره مرسته وکړي، چې خپلې فردي ننگونې په يوې معنی لرونکې ودې باندې تبديل کړي.

متحده ايالتونو ته ډيرې کډوال او پناه غوښتونکي له خپلو هېوادونو څخه د پراخو مهارتونو او تجربو سره راځي، په داسې حال کې چې د هغوي له ډلې څخه ډيرې خلک د متحده ايالتونو د کلتور په اړه محدود معلومات لري او بنيادي په متحده ايالتونو کې د ژوند اړوند ځانگړي مهارتونه ونه لري. په پايله کې بنيادي هغوي د روحي زيان له امله ټولنيز گوښي توب او نامناسبه روغتيا تجربه کړي او د دندې، استوگنې، ترانسپورت، ژبې او ټکنالوژۍ په برخو کې له خنډونو سره مخ شي. نوي راغلي کډوال ډيرې وخت د ټولنيزو اړيکو د جوړولو په برخه کې له ستونزو سره مخ کېږي، دوي ته لاسرسي وړ سرچينو څخه ناخبره دي او د متحده ايالتونو په کلتور باندې د پوهېدو په برخه کې له ستونزو سره لاس او گريوان دي. سربېره پر دې، د نوي ژوند په اړه د دوي ليوالتيا او د نويو مهارتونو د زده کولو په اړه د دوي له شوق څخه انکار نه شي کېدای.

د دې لپاره چې له نويو راغلو کسانو د هغو ستونزو پر وړاندې د مبارزې او برياليتوب په برخه کې مرسته وکړو چې دوي ور سره مخ دي، دوي ته د برياليتوب او ځان بسياينې اړوند د مهارتونو زده کړه ور کول حياتي رول لري. د مهارتونه دوي ته د دې وړتيا ور کوي چې انتقادي او خپلواک فکر وکړي، د اقتصادي فرصتونو په لټه کې شي، د ژوند په اوږدو کې په زده کړو کې بنکيل شي، سرچينې وپلټي او ټکنالوژۍ ته لاسرسي ولري، تر څو آرامه او روغ ژوند ولري.

## د دې کريکولوم په کارولو سره

په دې درسي کريکولم کې نهه ډولونه شتون لري، چې په هر يو کې پنځه لوستونه شتون لري او د لويو عمر لرونکو زده کوونکو سره له ژوند سره په اړوندو موضوعاتو باندې تمرکز کوي. لکه څرنګه چې نوي راغلي کسان متحده ايالتونو ته په بيلابيلو وختونو کې راځي، کولای شو دوي ته د ډولونو او لوستونو په اړه په هر ډول زده کړه ور کړو او زده کوونکي کولای شي له هر ځای څخه له دوی سره ونښلي. لوستونه په داسې ډول ډيزاين شوي چې په ټولګي کې کوچنيو او يا لويو گريونو ته او يا د 1:1 لارښوونې سره سم زده کړه ور کړل شي.

هر لوست په واشنگتن آیالت کې د لوی عمر لرونکو کسانو لپاره د بنسټیزو زده کړو د کچې لپاره دوي نسخې لري:

### د ټیټې کچې د منځنۍ دورې زده کوونکي:

- کولای شي د ژوند د رولونو اړوند لومړني لوستل او لیکل مدیریت کړي.
- کولای شي په آشنا موضوعاتو کې ساده او معتبر معلومات ولولي او تفسیر کړي.
- کولای شي هغه ساده چارټونه، انځور کښې او لیبیلونه تفسیر کړي چې د لیکلو لومړنۍ لارښوونې او دیاگرامونه پکې په نظر کې نیول شوي وي.
- کولای شي لومړني شفاهي او لیکلي لارښوونې او دیاگرامونه وڅاري.

### د پیلیزې کچې زده کوونکي:

- کولای شي هغه فورمونه ډک کړي چې لومړنیو شخصي معلوماتو ته اړتیا لري.
- کولای شي ساده لېستونه او یا ټلېفوني پیغامونه ولیکي.
- کولای شي په آشنا موضوعاتو کې ساده جملې ولولي او تفسیر کړي.
- کولای شي ساده مسیرونه، نښې نښانې، نقشي او ساده مینوگانې ولولي او تفسیر کړي.

دې ته په پام سره چې په یوه ټولګي کې زده کوونکي په ندرت سره د انگلیسي ژبې یو ډول مهارتونه لري، کیدای شي د لوستونو دوي نسخې په یوازیتوب سره تدریس کړي او یا په یوه ګډ ټولګي یو د بل ترڅنګ ګټه ترې واخلي.

## ټکنالوژي

د ژوند د مهارتونو درسي کریکولم په داسې ډول سره طرحه شوی دي چې له هغې څخه په آسانه او پراخه کچه ګټه واخیستل شي. ټول درسي لوستونه په چاپي ډول د تدریس وړ دي. سر بېره پر دې، زده کوونکي کولای شي د ټکنالوژي څخه په ګټې اخیستنې د واقعي نړۍ له تمریناتو څخه برخمن شي. د ډیجیټلي سواد ډول، د ترانزیت د لارښوونو او د برېښنالیک له لارې د اړیکو لپاره مورن سپارښتنه کوو چې زده کوونکي باید له Wi-Fi سره وصل ځیرک موبایل، تابلیټ او یا کمپیوټر ته لاسرسی ولري.

## د درسي کریکولم چاپ او تطبیق

درسي کریکولم د فارمټ د ساتلو او آسانه چاپ په موخه په PDF بڼه د لاسرسي وړ دی. که تاسو داسې نسخه غواړئ چې ستاسو د ټولني د ځانګړو زده کړو د اړتیاوو پوره کولو لپاره ایډیټ شي، په مهربانۍ سره له ReWA سره په 206-957-2029 شمېره اړیکه ونیسئ.

اوس مهال درسي کریکولم په انگلیسي ژبه وړاندې کېږي او مورن تمه لرو چې په راتلونکي کې یې په نورو ژبو هم وړاندې کړو.